

QABEL MA SANTA KJARA TWIELDET

Ortulana, kontessa ta' Sasso Rosso, mart Favorinu tan-nobbli familja Scifi, kienet mara ta' l-akbar gieh u qima: kienet tisboq lin-nisa l-ohra darha. Minn Sterpetu, fejn twieldet u ghexet ta' xbejba f'dar ommha, kienet marret f'Assisi tghammar ma' zewgha Favorinu, il-Konti Scifi,



Swor Hortulana tagħzaq fil-ġnien tal-Monasteru taht l-ubbidjenza ta' Bintha Santa Kjara.

fil-ġmiel, fit-tjieba u fil-grazzja. Moghnija minn Alla bl-aqwa ghotj'et tar-ruh, ghexet dejjem b'gibda kbira ta' mħabba għall-Knisja u fil-gabra ta' bniedem ukoll ta' gieh u meq'um minn kulhadd, sew imħabba isem daru, sew imħabba l-ghana li kellu, kemm ukoll imħabba l-hajja li kien

jghaddi ta' bniedem gwejjed, irzin u hanin, kif kienu jitolbu zminijietu.

Ortulana, żagħżuġha u ta' ħsus imqanqla f'kull haġa siewja għal ruhha u mxenja dejjem minn ħsibijiet u għemejja li jressquha u jimlewha bl-imhabba mhegġa għall-Mulej, b'emmna haġja u qaddisa f'ruhha, kienet għamlet aktar minn pellegrinaġġ wiehed għal Santwarji divoti b'dak il-ghan fejjiedi li titheg-geġ dejjem iżjed fl-imhabba u titkat-tar aktar fil-grazzja qaddisa, li kienet tħossha bhala l-akbar farag ta' ruhha. Li kont iżzur l-Imkejjen Imqaddsa tal-Fidwa tagħna fil-Palestina, f'dawk iż-żminijiet ta' Ortulana, kienet haġa fil-ħsieb ta' bosta nsara: kienu zminijiet ta' fidi qawwija u hafna mheg-ġa; u għalhekk, mbux ftit kienu dawk, li warrbu minn mohhom kull tfixkil ta' bogħod, ta' tbatija u ta' tigrīb, u kienu jaqbd u iterrqu bil-mixi lejha il-Palestina, imtaġrin bil-gwienah ta' l-imhabba t'Alla ma' tul il-mixi tagħhom, jghannu tifhir ta' ħajr u ta' ferħ lil Gesù, li hemm fdiehom bit-tbatija u l-mewt tiegħu. Ukoll Ortulana kienet marret aktar minn f'pellegrinaġġ wiehed għal xi Santwarji fl-Italja u saħansitra kienet terrqet Bari b'devozzjoni l-aktar imhegġa ta' qalbha. U wara dawn il-pellegrinaġġi kienet tħossha wisq aktar imsahha fl-emmna tagħha u aktar imhegġa fl-imhabba tagħha lejn il-Mulej.

F'dik is-sena, il-konti żewġha, Favorinu, kien hallieha tinghaqad ma' hafna oħrajn f'pellegrinaġġ u tmur itterraq magħhom lejn l-Art Imqaddsa, il-Palestina. Kellhom jitolqu mill-Italja għadd mbux ċkejken ta' nsara bhala zawwara għall-Qabar ta' Kristu: kien hemm f'hafna bliet u rhula bhala tqanqila hafna mhegġa li kienet ħajret lil bosta biex jissiebu

f'dak il-vjaġġ iebes u ta' tigrīb. Ortulana mixgħula minn emmna haġja u miġbura fiha nfisha, issieħbet mad-divoti l-oħra u telqet magħhom lejn in-naha tax-Xerq bi ħsus ruhha ferħana u b'qalbha mimlija bil-faraġ. Il-vjaġġ ta' Ortulana ma kienx hlief talba bla hed u f'gabra tar-ruh u tal-ġisem: kien thejjija għal laqgħa ma' Gesù fl-Art Imqaddsa tiegħu bit-talb, bis-skiet u bil-penitenza.

U fl-aħħarnett Ortulana, wara vjaġġ ta' taqtigh il-qalb u ta' tigrīb, qatgħet xewqitha u l-wahma tagħha u rifset fl-Art tal-Palestina, fejn il-Feddej divin weru ruħu Dak li tas-sew kien bl-egħgubijiet li kien għamel u fejn temm l-opra tal-Fidwa tagħna bi tbatijiet u b'mewtu. Ortulana dlonk b'hegġa ta' divozzjoni liema bhalla bdiet iż-żjajjar tal-Imkejjen Imqaddsa kkonsagrati mill-istess Gesù Kristu: dan għemilha fil-haġja pellegrina tagħha fil-Palestina kien għaliha ma ngħidux biss hena, imma estasi li tajret lil ruhha divota mill-art bl-imhabba u bl-emmna tagħha f'Gesù Iben t'Alla u f'dak li Hu wet-taq hemm għall-fidwa tagħna.

Imma dak li laqat l-iżjed il-qalb ta' Ortulana kien is-Santwarju ta' l-Għar ta' Betlem: għal dan sa minn meta rifset fl-art kienet tħos fiha ġibda ħakkiema li donna ma kinitx tista' taqfilha; donna kienet tħos u tisma' bhala stedina mis-sema għal dak l-Għar tat-twelid ta' l-Iben t'Alla magħmul Bniedem. L-Għar fqajjar u mnejken, li bil-kemm hu mdawwal bi ftit dwal jixgħlu, kien juri kitba li tgħid: "HIC JESUS CHRISTUS NATUS EST" hemm, f'dak l-imkien twieled Gesù. U Ortulana, għal dik il-kitba, inxtehtet għarkubbtejha f'gabra ta' suritha donna Anġlu adoratur, u qagħdet għal hin twil titlob f'meditazzjoni l-aktar profon-

da..... Ebda hadd miż-zawwara l-oħra shabha ma ssogra jfixkilha, iżda kollha hassuhom jistaghgħbu għall-qagħda tagħha, u kienu jibqgħu mex-jin, siekta..... Sa kemm donnha mqajma maħsuda minn bħal xi ħolma għariba, Ortulana qamet minn dik qagħditha, harġet mill-Għar Imqaddes b'idejha fuq sidirha, titlob.....! Bi tbissima ta' hlewwa għarrfet lil seħibitha l-hena ġewwieni ta' ruħha li hija kienet qalġet minn dik it-taħdita spiritwali li hija kellha f'dak l-Għar Imqaddes.

Ma' min, iżda, kienet tkellmet Ortulana f'dak l-Għar Imqaddes? Ma qalix ma' min, Ortulana; biss f'dik il-għaxija, waqt li sellmet lil dik seħbitha tal-pellegrinaġġ, ma felhitx ma tgħidilhiex *"il-baxara li kellha hemm, fuq dik il-blata harriesa ta' dak l-Imkien Imqaddes fejn kien twielded il-Feddej, Gesù Kristu, Bambin ċkejken"*. Hekk kien ġie lilha mbassar: — It-tarbi'a li inti għandek tagħti lid-dinja tkun bħala dawl ta' kewkba mill-aktar li jiddi għad-dinja kollha, u tkun KJARA f'isimha u f'hajjitha, KJARA jġifieri li tidli u famuza, kif ifisser isimha.

B'dan il-ferħ f'qalbha, Ortulana temmet il-pellegrinaġġ tagħha fl-Art Imqaddsa u reġġet mill-ġdid tghamar hienja f'dar żewġha tistenna ssir ir-Rieda tal-Mulej fiha. Wara sena, Ortulana kellha l-kbira grazzja li tħaddan f'dirajha t-tarbi'a ċkejka li twelidtilha, li kellha tkun tassew għad-dinja kewkba ta' dawl mill-aktar li jiddi: iċ-ċkejka KJARA li Frangisku t'Assisi kellu jikkonsagra 'l Alla.

Kien il-11 ta' Lulju, 1194, meta l-imhabbra qaddisa twieldet minn Ortulana Scifi, kif sewwa sew kien ġie lilha mħabbar fuq dik il-blata tal-Presepju fl-għar ta' Betlem: aktarx dan kien il-ħlas minn Alla ta' dik il-ħeġġa devota li biha kienet mogħnija ma' tul iż-żjara fl-Art Imqaddsa. U Ortulana mbagħad, mogħnija bi kbar grazzi mill-Provvidenza divina u msiebha fil-mixi ta' bintha l-maħtura mn'Alla, kellha l-faraġ mis-sema li tingħaqad magħha fil-penitenza harxa u iebsa ta' l-Ordni tagħha, fejn hija kienet daħlet wara bosta snin, u li wkoll tħalli għal dejjem lid-dinja fi hdn bintha u Superjura tagħha, tbierek 'l Alla u mbierka mn'Alla.

P,N,M.

~~NUQQAS TA' DEHEN~~

- ~~— Hafna min nies jidhrilhom li huma ta' kbir dehen, waqt li huma m'humix, anzi huma lura hafna.~~
- ~~— Ghid is-sewwa, m'intix dan qed tgħidu għalija, hux!~~
- ~~— Għalik?! Le, qatt ma naf li jiena għidt li inti tidher ta' dehen jew li inti l-quddiem.~~

~~FIL QORTI, QUDDIEM IL-MAGISTRAT~~

- ~~— Wiehed bidwi, billi ra li l-Magistrat mhux jemmen ix-xhieda tiegħu, zied iġħid:~~
- ~~— M'himix le, ngħid li b'ohra; li kieku qed nigdeb, narra tfaqqat sajjetta u taħraq lili, l-marti u l-uliedi kollha!~~
- ~~— Zid, qallu l-Magistrat, u lil baqar tiegħek, u lil hmiezer u lit-tiġieġ kollha; u b'hekk biss nemmnek.~~